

Bu dünýä bir dawa şerdir

Category: Goşgular, Kitapcy

написано kitapcy | 22 января, 2025

Bu dünýä bir dawa şerdir BU DÜNYÄ BIR DAWA, ŞERDIR...

Bu dünýä bir dawa, şerdir
Haka uýulmagan ýerde.
Ýüzün görmezlik derkardyr,
Söýgiň duýulmagan ýerde.

Barsaň işiň düşüp wajyp,
(Adam göwni bir biujyp).
Göwnüň ýykar, etmez ejap,
Hoş söz diýilmegen ýerde.

Oýlan sen barmazdan burun,
Dilegiň tutarmy orun,
Doýa bilmez bir aç garyn,
Halal iýilmegen ýerde.

Bilinmez hak, haram nedir,
Özün bilmez gybat eder.
Görünme, borsuň bigadyr,
Sarpa goýulmagan ýerde.

Nadamlara ýakyp janyň,
Dar eýleme giň jahanyň.
Azat, besdir, ýum dahanyň,
Many duýulmagan ýerde.

Azat NURGELDIÝEW. Goşgular